
संकल्प 

30 अगस्त 2010 
माननीय उच्चतम न्यायालय में दायर जनहित याचिका संख्या 202 / 95 टी0 एन0 
गोदावरमन तिरूमलपाद बनाम भारत संघ एवं अन्य में दिनांक 12 दिसम्बर 1996 को पारित 
आदेश के आलोक में राज्य में वनों की वहनीय क्षमता के आधार पर आरा मिलो , विनियर 
मिलों एवं प्लाईवुड मिलों की संख्या निर्धारण हेतु विशेषज्ञ समिति का गठन किया गया था । 
विशेषज्ञ समिति के प्रतिवेदन तथा माननीय पटना उच्च न्यायालय द्वारा एल0पी0ए0 संख 
1458 / 2000 एवं अन्य मामले में दिनांक 10 जनवरी 2002 को पारित आदेश के आलोक में 
प्रधान मुख्य वन संरक्षक , बिहार की अध्यक्षता में गठित समिति के प्रतिवेदन के समीक्षोपरान्त 
राज्य सरकार के संकल्प संख्या 418 ई0 , दिनांक 8 जुलाई 2002 द्वारा प्रत्येक जिले में प्रखंड, 
शहरी तथा अधिसूचित क्षेत्रों के लिये राज्य हेतु कुल आरा मिलों की संख्या 1450 निर्धारित 
करते हुये अनुज्ञप्ति प्राप्त आरा मिलों की समीक्षा एवं अधिशेष आरा मिलों को बन्द करने तथा 
अनुमान्य संख्या से कम आरा मिल वाले प्रखंडों / शहरी / अधिसूचित क्षेत्रों में नयी आरा मिलों को 
अनुज्ञप्ति देने हेतु मापदंड का निर्धारण किया गया था । बाद में माननीय उच्चतम न्यायालय के 
द्वारा याचिका संख्या 202 / 95 में दिनांक 29 अक्तूबर 2002 को पारित आदेश के आलोक में 
बगैर केन्द्रीय प्राधिकृत समिति की सहमति के नयी आरा मिलों की अनुज्ञप्ति देने पर रोक 
लगा दी गयी थी । 

2. राज्य सरकार के संकल्प संख्या 418 ई0 , दिनांक 8 जुलाई 2002 के द्वारा लिये 
गये निर्णय के विरुद्ध माननीय उच्चतम न्यायालय में याचिका संख्या 202 / 95 में आई0 ए0 
संख्या 782 , 783, 784 , 793, 794, 795 , 813, 814 तथा 815 दायर कि 
केन्द्रीय प्राधिकृत समिति द्वारा सुनवाई उपरांत दिनांक 16 अप्रील 2003 को अपनी अनुशंसा 
माननीय उच्चतम न्यायालय के समक्ष समर्पित किया गया तथा इसे अल्प संशोधन के साथ 
माननीय उच्चतम न्यायालय ने दिनांक 18 अगस्त 2003 को आदेश पारित कर स्वीकृत किया । 


बिहार गजट ( असाधारण ), 10 सितम्बर 2010 


पारित आदेश एवं केन्द्रीय प्राधिकृत समिति की अनुशंसाओं के आलोक में राज्य सरकार के 
संकल्प संख्या 760 ई0 , दिनांक 13. नवम्बर 2003 से संकल्प संख्या 418 ई0 दिनांक 8 जुलाई 
2002 को संशोधित करते हुये अनुज्ञप्ति प्राप्त आरा मिलों की वरीयता सूची के निर्धारण एवं 
अधिशेष आरा मिलों को बन्द करने हेतु मापदंड का निर्धारण किया गया । साथ ही केन्द्रीय 
प्राधिकृत समिति की अनुशंसा के आलोक में राज्य सरकार के संकल्प संख्या 765 ई0 , दिनांक 
14 नवम्बर 2003 से राज्य में सभी स्रोतों से उपलब्ध हो रहे काष्ठ का आकलन कर विभिन्न 
श्रेणी के काष्ठ आधारित उद्योगों की स्थापित क्षमता एवं आवश्यकता को ध्यान में रखते हुये 
इनकी अनुमान्य संख्या के निर्धारण हेतु एक विशेषज्ञ समिति का गठन किया गया । विशेषज्ञ 
समिति द्वारा अपना प्रतिवेदन राज्य सरकार को समर्पित किया गया । प्रतिवेदन पर विचारोपरान्त 
राज्य सरकार की ओर से केन्द्रीय प्राधिकृत समिति के समक्ष आवेदन संख्या 1050 दायर करते 
हये राज्य में कल 1919 आरा मिलों तथा 177 विनियर मिलों के संचालन हेतु अनुमति करने 
का अनुरोध किया गया । केन्द्रीय प्राधिकृत समिति ने सरकार की ओर से दायर आई0 ए0 सं0 
1050 तथा इस सम्बंध में दायर अन्य आई0 ए0 सं0 644 , 1085, 1088 तथा 1061 में 
सुनवायी उपरांत अपनी अनुशंसा के साथ प्रतिवेदन माननीय उच्चतम न्यायालय के समक्ष 
दिनांक 11 जून 2008 को समर्पित कर दिया जिसमें राज्य सरकार द्वारा आरा मिलों की 
निर्धारित संख्या 1919 तथा विनियर मिलों हेतु निर्धारित संख्या 177 को स्वीकार करते हुये 
काष्ठ आधारित उद्योगो के वरीयता निर्धारण हेतु मार्गदर्शन देते हुये सूची प्रकाशन के क्रम में 
अपनायी जाने वाली प्रक्रिया एवं अन्य औपचारिकताओं के सन्दर्भ में अनुशंसा की गयी । 

3 . माननीय उच्चतम न्यायालय द्वारा याचिका संख्या 202 / 95 में दायर आई0 ए0 सं0 
1274 - 1275, 2423 - 2425 , 2537 - 2538 तथा 2460 - 2461 में दिनांक 4 सितम्बर 2009 को 
आदेश पारित कर तीन माह के अन्दर काष्ठ आधारित उद्योगों की वरीयता सूची केन्द्रीय 
प्राधिकृत समिति की अनुशंसाओं के अनुरूप तथा विधिगत प्रावधानों को ध्यान में रखकर तैयार 
करने का निदेश दिया है । अत : राज्य के विभिन्न काष्ठ उद्योगों की वरीयता सूची निर्धारण 
करने हेतु इस सम्बंध में पूर्व के आदेशों को विलोपित करते हुये निम्नांकित प्रक्रिया का 
निर्धारण किया जाता है । 
(1 ) आरा मिलों के वरीयता निर्धारण के मापदंड 

बिहार काष्ठ चिरान (विनियमन ) अधिनियम 1990 एवं तत् नियमावली 1993 के 
प्रावधानों के मद्देनजर तथा केन्द्रीय प्राधिकृत समिति की अनुशंसाओं के आलोक में आरा मिलों 
की आपसी वरीयता निर्धारण हेतु निम्नलिखित मानक निर्धारित किये जाते हैं 
(i ) आरा मिलों की वरीयता का निर्धारण जिलावार किया जायेगा । 

वरीयता सूची तैयार करने में वैसे सभी आरा मिलों को सम्मिलित किया जायेगा 
जिन्हें पूर्व में विभाग द्वारा अनुज्ञप्ति प्राप्त है । इस श्रेणी में वैसे आरा मिलों 
को भी सम्मिलित किया जायेगा जिनकी अनुज्ञप्ति विभागीय संकल्प संख्या 760 
( ई0 ) के प्रावधानों के तहत अचयनित रह जाने के कारण रद्द कर दी गयी 
है और अपील नहीं दायर किया गया अथवा अपील में कोई लाभ नहीं प्राप्त 
हो पाया । सूची में उन आरा मिलों को सम्मिलित किया जायेगा जिनके द्वारा 
बिहार काष्ठ चिरान (विनियमन ) अधिनियम 1990 के तहत 29 अक्तूबर 2002 
से पूर्व विधिवत आवेदन दिया गया परन्तु बिना कारण स्पष्ट किये आवेदन पर 
निर्णय लंबित रखा गया तथा अनुज्ञप्ति नहीं दी गयी । परन्तु उन मिलों को 
सम्मिलित नहीं किया जायेगा जिनकी अनुज्ञप्ति बिहार काष्ठ चिरान (विनियमन ) 

अधिनियम 1990 के प्रावधानों के तहत रद्द कर दी गयी है । 
( iii ) 

बिहार काष्ठ चिरान (विनियमन ) अधिनियम 1990 की घारा - 5 ( बी ) के 
अन्तर्गत आनेवाली आरा मिलों की वरीयता उनके उद्योग विभाग में निबंधन की 
तिथि के आधार पर निर्धारित की जायेगी । माननीय उच्चतम न्यायालय द्वारा 
याचिका संख्या 202 / 95 में दायर आई0 ए0 सं0 813- 815 एवं अन्य में 
दिनांक - 29 अक्तूबर 2004 को पारित आदेश के आलोक में इस नियम के 
अन्तर्गत केवल वे आरा मिल आयेगें जिनका बिहार काष्ट चिरान (विनियमन ) 
नियमावली , 1993 के गजट प्रकाशन की तिथि अर्थात दिनांक 4 सितम्बर 1993 


(ii ) 

से तीस दिनों के अन्दर अनुज्ञप्ति हेतु आवेदन - पत्र तथा इसके साथ आवेदन 

शुल्क एवं प्रतिभूति राशि प्रमंडलीय कार्यालय में प्राप्त हुआ हो । 
( iv ) उपर्युक्त के अतिरिक्त अन्य अनुज्ञप्ति प्राप्त आरा मिलों की वरीयता के निर्धारण 

में सर्वप्रथम अनुज्ञप्ति हेतु आवेदन की तिथि को मान्यता दी जायेगी । आवेदन 
की तिथि का अर्थ है — बिहार काष्ठ चिरान (विनियमन ) नियमावली 1993 के 
नियम 3 ( 2 ) के अनुसार आरा मिल की स्थापना एवं संचालन हेतु विहित 
प्रपत्र में आवेदन तथा रुपये 1000 का अप्रत्यर्पणीय अनुज्ञप्ति शुल्क एवं 2000 
रुपये प्रतिभूति राशि के रूप में प्रमंडलीय कार्यालय में प्राप्ति की 
तिथि / आवेदन - पत्र के साथ आवेदन शुल्क अथवा प्रतिभूति राशि अगर नहीं जमा 
किया जाता है तब इनमें से जो सबसे बाद में प्रमंडलीय कार्यालय में प्राप्त 
हआ हो उसके प्राप्ति की तिथि को आवेदन की तिथि माना जायेगा । वैसे 
मामले जिनमें आवेदन नियमावली के प्रकाशन के पूर्व ही दिया गया है परन्तु 
नियमावली प्रकाशन उपरांत शुल्क एवं प्रतिभूति राशि जमा की गयी है तथा 

उन्हें अनुज्ञप्ति प्रदान की गयी है उन्हें भी समान मानते हुये हुये वरीयता 
निर्धारण हेतु मान्यता प्रदान की जायेगी तथा आवेदन शुल्क अथवा प्रतिभूति 
राशि में जो भी सबसे बाद में प्रमंडलीय कार्यालय में प्राप्त हुआ हो उसके 
प्राप्ति की तिथि को आवेदन की तिथि मानते हुये वरीयता में स्थान दिया 
जायेगा । आवेदन आरा मिल स्वामी या सक्षम प्राधिकार ( Power of Attorney 

धारक ) द्वारा हस्ताक्षरित होना चाहिये । 
जिन आरा मिलों को अनुज्ञप्ति प्राप्त नहीं है परन्तु उनके द्वारा बिहार काष्ठ चिरान 

( विनियमन ) अधिनियम 1990 के तहत आवेदन दिया गया एवं बिहार काष्ठ 
चिरान (विनियमन ) अधिनियम 1993 के तहत निर्धारित शुल्क तथा प्रतिभूमि 
राशि जमा की गयी हो उनके वरीयता का भी निर्धारण आवेदन पत्र , आवेदक 
शुल्क तथा प्रतिभूति राशि में जो सबसे बाद में प्रमंडलीय कार्यालय में प्राप्त 
हुआ हो उसके प्राप्ति की तिथि के आधार पर की जायेगी । 
आवेदन की तिथि एक होने पर वरीयता के निर्धारण हेतु आरा मिल की 
स्थापना से सम्बंधित उद्योग विभाग में निबंधन की तिथि मानी जायेगी । 
आवेदन की तिथि तथा उद्योग विभाग में निबंधन की तिथि एक होने पर 

वाणिज्य - कर विभाग में निबंधन की तिथि वरीयता का आधार होगी । 
( vi ) जो आवेदन - पत्र , आवेदन शुल्क एवं प्रतिभूति राशि के साथ 29 अक्तूबर 2002 

के बाद प्राप्त हुये थे उन्हें वरीयता के स्थान नहीं दिया जायेगा । 
( vii ) स्वामित्व परिवर्तन 
( क ) विरासत सम्बंधी मामलें - यदि अनुज्ञप्ति के स्वामित्व में परिवर्तन विरासत 

(Inheritance ) के क्रम में किया गया है तो वैसे मामले में आरा मिल 

की वरीयता वही रखी जायेगी जो पूर्व से है । । 
( ख ) 

व्यक्तिगत मामले - ऐसे मामले जिसमें आरा मिल का स्वामित्व किसी 
व्यक्ति विशेष का है वहाँ उस व्यक्ति के मिल के स्वामित्व से पूर्णतया 
अलग हो जाने या मिल पर अपना नियंत्रण खो देने की स्थिति में 
उक्त मिल को वरीयता सूची में स्थान नहीं दिया जायेगा । अगर आरा 
मिल की अनुज्ञप्ति एक से अधिक व्यक्ति के नाम से है और अनुज्ञप्ति 
प्राप्ति के उपरान्त वे अलग हो गये हैं तब वरीयता सूची में उन 
व्यक्तियों में से उस व्यक्ति को रखा जायेगा जिसके नियंत्रण में वह 
आरा मिल है जिसके लिये अनुज्ञप्ति दी गयी थी । शेष व्यक्तियों को 

वरीयता में स्थान नहीं दिया जायेगा । 
( viii ) स्थल परिवर्तन 
( क ) यदि बिना अनुज्ञापन पदाधिकारी की अनुमति के आरा मिल का स्थल 

परिवर्तन आरा मिल स्वामी द्वारा कर लिया गया हो तो उन्हें 
औपबंधिक वरीयता में स्थान नहीं दिया जायेगा । 

( 2 ) 


- 


न 


। 


(ii ) 


( ख ) अगर अनुमति प्राप्त कर भी स्थान परिवर्तन एक अनुज्ञापन पदाधिकारी 

के अधिकार क्षेत्र बाहर से हुआ है , तो ऐसे आरा मिल को वरीयता में 

स्थान नहीं दिया जायेगा । 
आरा मिलों के वरीयता निर्धारण हेतु प्रक्रिया 
(i ) प्रत्येक वन प्रमंडल पदाधिकारी वरीयता निर्धारण के मापदण्ड के आलोक में 

आरा मिलों की औपबंधिक वरीयता सूची ( सभी आवश्यक सूचनाओं सहित ) 

तैयार कर (जिलावार ) कार्यालय के नोटीस बोर्ड पर चिपकाते हुये 15 दिनों के 
___ अन्तर्गत आपत्ति आमंत्रित करेगें । इस सम्बंध में प्रचार - प्रसार भी किया जायेगा । 

उपर्युक्त औपबंधिक वरीयता सूची से प्रभावित व्यक्ति 15 दिनों के अन्तर्गत 
अपना आपत्ति लिखित रूप में सम्बंधित वन प्रमंडल पदाधिकारी को देंगें । 
वन प्रमंडल पदाधिकारी औपबंधिक वरीयता सूची, आपत्ति , आपत्ति के सम्बंध में 
तथ्यकथन सम्बंधित संचिका आदि चयन समिति के समक्ष उपस्थापित करेंगे । 
चयन समिति निम्नप्रकार गठित होगी । 
( क ) प्रमंडलीय आयुक्त 

अध्यक्ष 
( ख ) संबंधित वन संरक्षक 

सदस्य 
( ग ) संबंधित वन प्रमंडल पदाधिकारी सदस्य सचिव 
(iv ) सदस्य सचिव के अनुरोध पर अध्यक्ष द्वारा किसी वन प्रमंडल में आरा मिलों 

के चयन हेतु तिथि निर्धारित की जायेगी जिसकी सूचना सदस्य सचिव एवं अन्य 
सदस्य को दी जायेगी । अध्यक्ष द्वारा आवश्यक अभिलेख उपस्थापित करने हेतु 
सदस्य सचिव को निदेशित किया जायेगा । सर्वप्रथम समिति के द्वारा प्राप्त 
आपत्तियों पर व्यथित व्यक्ति को सुनवाई का एक मौका प्रदान करने के 
उपरांत निर्णय लेकर आदेश निर्गत किया जायेगा । 
समिति द्वारा निर्णयोपरान्त अध्यक्ष के हस्ताक्षर से जिले के लिये चयनित आरा 
मिलों की सूची प्रकाशित की जायेगी । प्रकाशित सूची की एक प्रति प्रधान मुख्य 
वन संरक्षक, बिहार , सम्बंधित क्षेत्रीय मुख्य वन संरक्षक / मुख्य वन संरक्षक 
एवं सम्बंधित वन प्रमंडल पदाधिकारी को प्रेषित की जायेगी । वन प्रमंडल 
पदाधिकारी द्वारा आदेश की एक प्रति प्रमंडलीय कार्यालय के नोटीस बोर्ड पर 
चिपकाया जायेगा । इसकी प्रति वन प्रमंडल पदाधिकारी द्वारा सम्बंधित वनों के 
क्षेत्र पदाधिकारी को भी प्रेषित की जायेगी । किसी भी आरा मिल स्वामी द्वारा 
मांग करने पर वन प्रमंडल पदाधिकारी द्वारा सच्ची प्रति उपलब्ध करायी 

जायेगी । 
( vi ) समिति का निर्णय अन्तिम होगा । चयन से व्यथित व्यक्ति चयन समिति के 

निर्णय के विरुद्ध आदेश निर्गत की तिथि से 30 दिनों के अन्तर्गत जिला एवं 

सत्र न्यायालय में अपील दायर कर सकेंगे । 
___ अधिशेष आरा मिलों को बन्द करने की प्रक्रिया 

जिले में अनुमान्य संख्या के अनुरूप आरा मिलों के चयन के पश्चात अधिशेष 
आरा मिलों को बन्द करा दिया जायेगा । इस हेतु अधिशेष आरा मिलों को इस आशय 
का नोटीस भेजते हुये उन्हें सूचित किया जायेगा कि उनका आरा मिल अचयनित रह 
गया है । अत : 30 दिनों के अन्तर्गत मिल के अन्तर्गत काष्ठ भंडार का निष्पादन कर 
आरा मिल बन्द कर दें । यदि मिल स्वामी उसके पश्चात आरा मिल बन्द नहीं करते 
हैं तो उनके विरुद्ध विधि सम्मत कार्रवाई की जायेगी । चयनित आरा मिलों में से जिन 
आरा मिलों को बिहार काष्ठ चिरान (विनियमन ) अधिनियम 1990 के तहत अनुज्ञप्ति 
प्राप्त है उनके अनुज्ञप्ति का नवीकरण किया जायेगा परन्तु जिन्हें अनुज्ञप्ति प्राप्त नहीं 
है उन्हें अनुज्ञप्ति निर्गत करने से पूर्व केन्द्रीय प्राधिकृत समिति की स्वीकृति प्राप्त किया 
जाना अनिवार्य होगा । 
केन्द्रीय प्राधिकृत समिति के दिनांक 11 जून 2008 को किये गये अनुशंसा के आलोक 
में राज्य के लिये आरा मिलों की पूर्व निर्धारित संख्या 1450 को बढ़ाकर 1919 किया 

जाता है । जिलावार अनुमान्य आरा मिलों की संख्या की विवरणी परिशिष्ट " क में दी 
जा रही है । 
केन्द्रीय प्राधिकृत समिति के दिनांक 11 जून 2008 के अनुशंसा के आलोक में मात्र 
बढ़ईगिरी कार्य में व्यवहार होने वाले 18 इन्च व्यास तक के भर्टीकल एवं सर्कुलर 
आरा मिल जिसे केवल फर्निचर के निर्माण / जूतों के सोल निर्माण में फिनिशिंग कार्य 
हेतु काम में लाया जाता है ऐसे आरा मिलों को उपरोक्त संख्या की परिधि से बाहर 
रखा जाता है । बिहार काष्ठ चिरान ( विनियमन ) अधिनियम 1990 की धारा - 25 के 
तहत बढ़ईगिरी के इन सामान्य संत्रियाओं को , जिनमें आरा मिल या आरा गड्ढ़े की 
संत्रियाएँ अन्तर्ग्रस्त नहीं है , उनपर उक्त अधिनियम एवं इसके अधीन बनाये गये नियम 
लागू नहीं होगें । परन्तु इस प्रावधान के गलत उपयोग को रोकने हेतु इन आरा मिलों 
को उपयोग करने से पूर्व सम्बंधित वन प्रमंडल पदाधिकारी के कार्यालय में पंजीकरण 
अनिवार्य होगा । बिना पंजीकरण के इन आरा मिलों को इस्तमाल करने वाले व्यक्ति 
को दोषी मानते हुये बिहार काष्ठ चिरान (विनियमन ) अधिनियम 1990 के प्रावधानों 

के तहत उनके विरुद्ध कार्रवाई की जायेगी । 
5 ( 1 ) विनियर मिलों की वरीयता निर्धारण के सम्बंध में मार्गदर्शन सिद्धान्त 

बिहार काष्ठ चिरान (विनियमन ) अधिनियम , 1990 में दिनांक 22 अप्रील 2002 
को संशोधन कर विनियर एवं प्लाईवुड मिलों को आरा मशीन की परिधि में लाया 
गया । सरकार द्वारा विज्ञप्ति के माध्यम से 31 जुलाई 2002 तक ऐसे विनियर एवं 
प्लाईवुड मिलों से अनुज्ञप्ति हेतु आवेदन आमंत्रित किया जो 12 दिसम्बर 1996 के पूर्व 
से स्थापित थे । यहाँ पर उल्लेखनीय है कि दिनांक 22 अप्रील 2002 को हुये संशोधन 
के पूर्व भी कुछ प्रमंडलों में विनियर एवं प्लाईवुड मिलों को अनुज्ञप्ति दी गयी थी और 
उनका नवीकरण भी किया जाता रहा । माननीय उच्चतम न्यायालय के द्वारा दिनांक 
29 अक्तूबर 2002 को आदेश पारित कर काष्ठ आधारित उद्योगों को नये लाईसेन्स 
देने पर प्रतिबन्ध लगा दिया गया फलत : किसी भी विनियर मिल को लाईसेन्स नहीं 
दिया जा सका । ऐसी परिस्थिति में 29 अक्तूबर 2002 के पूर्व स्थापित सभी विनियर 
मिलों की वरीयता सूची तैयार करने की आवश्यकता है । 

वरीयता सूची तैयार करने से पूर्व इस बात का निर्धारण आवश्यक है कि 
इनकी वरीयता सूची जिलावार तैयार की जाय या पूरे राज्य की वरीयता सूची एक 
हो । राज्य में विनियर मिलों की स्थापना के सम्बंध में देखा गया है कि ये मिलें क्षेत्र 
विशेष में ही केन्द्रित हैं , अर्थात पूरे राज्य में इनकी स्थापना में एकरूपता नहीं है । 
कई- कई जिलों में एक भी विनियर मिल नहीं हैं । मुख्यत: पटना, मुजफ्फरपुर एवं 
पूर्णियां प्रशासनिक प्रमंडलों में ये मिलें स्थापित है । 

उपर्युक्त सभी तथ्यों को ध्यान में रखते हुये विनियर मिलों की वरीयता 
निर्धारण हेतु निम्नलिखित मापदंड निर्धारित किये जाते हैं । 

विनियर मिलों की वरीयता सूची रीजनवार होगी । 
राज्य में विभाग को तीन रीजन में प्रशासनिक दृष्टिकोण से बांटा गया 
है , यथा पटना, मुजफ्फरपुर एवं भागलपुर । अत : राज्य के लिये 
निर्धारित अनुमान्य संख्या 177 को तीन भागों में बांटा जाता है । 

प्रत्येक रीजन के लिये अनुमान्य संख्या 59 होगी । 
( iii ) वरीयता सूची में उन्हीं विनियर मिलों को सम्मिलित किया जायेगा जो 

दिनांक 29 अक्तूबर 2002 या उसके पूर्व से स्थापित हैं । ऐसे सभी 

मिलों को औपबंधिक वरीयता सूची में स्थान दिया जायेगा । 
(iv ) विनियर मिलों की आपसी वरीयता निम्नवत् निर्धारित की जायेगी । 

वरीयता सूची में विनियर मिलों को उनकी स्थापना की तिथि के क्रम 
में वरीयता दी जायेगी । स्थापना की तिथि का निर्धारण जिला 
उद्योग केन्द्र / फैक्ट्री लाईसेन्स की पंजियन तिथि को माना जायेगा 
या विभाग द्वारा निर्गत लाईसेन्स की तिथि - इनमें से जो पहले की 
हो , वही तिथि मान्य होगी । 

( ख ) उपर्युक्त दोनों तिथियों के एक रहने पर वाणिज्य - कर में निबन्धित 

मिलों को अनिबन्धित मिलों से वरीय माना जायेगा । 
( v ) ऐसे विनियर मिल जो दिनांक 29 अक्तूबर 2002 के पूर्व से संचालित 

है और जिसका मूल अभिलेख ( उद्योग लाईसेन्स , फैक्ट्री लाईसेन्स आदि ) 
वर्तमान संचालक से भिन्न किसी अन्य व्यक्ति के नाम से है , तो ऐसे 
विनियर मिल मालिक से कारण पृच्छा की जायेगी । यदि मामला 
वैधानिक उत्तराधिकार का होगा तो मिल की वरीयता पूर्ववत् रहेगी । 
यदि मामला मिल की खरीद - बिक्री का होगा तो बिक्री की तिथि से उस 
मिल की वरीयता मानी जायेगी । यदि खरीद बिक्री 29 अक्तूबर 2002 
के बाद हुयी है तो उसे वरीयता सूची में स्थान नहीं दिया जायेगा । 

वरीयता सूची का निर्धारण एक समिति द्वारा की जायेगी जिसका गठन 
निम्नवत् किया जाता है 
क्षेत्रीय मुख्य वन संरक्षक 

अध्यक्ष 
( 2 ) रीजन के वरीयतम वन संरक्षक 

सदस्य 
( 3 ) रीजन के वरीयतम वन प्रमंडल पदाधिकारी सदस्य 
( 2 ) विनियर मिल के वरीयता निर्धारण हेतु प्रक्रिया 
(i ) प्रत्येक क्षेत्रीय मुख्य वन संरक्षक वरीयता निर्धारण मापदण्ड के आलोक में 

विनियर मिलों की औपबंधिक वरीयता सूची ( सभी आवश्यक सूचनाओं सहित ) 
तैयार कर (जिलावार ) कार्यालय के नोटीस बोर्ड पर चिपकाते हुये 15 दिनों के 

अन्तर्गत आपत्ति आमंत्रित करेगें । इस सम्बंध में प्रचार - प्रसार भी किया जायेगा । 
(ii ) उपर्युक्त औपबंधिक वरीयता सूची से प्रभावित व्यक्ति 15 दिनों के अन्तर्गत 

अपनी आपत्ति लिखित रूप में सम्बंधित क्षेत्रीय मुख्य वन संरक्षक को देगें । 
(iii ) क्षेत्रीय मुख्य वन संरक्षक के द्वारा विनियर मिलों के चयन हेतु तिथि निर्धारित 

की जायेगी । समिति के द्वारा प्राप्त आपत्तियों पर व्यथित व्यक्ति को सुनवाई 
का एक मौका प्रदान करने के उपरांत निर्णय लेकर आदेश निर्गत किया 
जायेगा । 
समिति द्वारा निर्णयोपरान्त अध्यक्ष के हस्ताक्षर से विनियर मिलों की सूची 
प्रकाशित की जायेगी । प्रकाशित सूची की एक - एक प्रति पर्यावरण एवं वन 
विभाग विभाग , प्रधान मुख्य वन संरक्षक , बिहार तथा सभी वन प्रमंडल 
पदाधिकारी को प्रेषित की जायेगी । वन प्रमंडल पदाधिकारी द्वारा आदेश की एक 
प्रति प्रमंडलीय कार्यालय के नोटीस बोर्ड पर चिपकायी जायेगी । इसकी प्रति वन 
प्रमंडल पदाधिकारी द्वारा सम्बंधित वनों के क्षेत्र पदाधिकारी को भी प्रेषित की 
जायेगी । किसी भी विनियर मिल स्वामी द्वारा मांग करने पर वन प्रमंडल 
पदाधिकारी द्वारा सच्ची प्रति उपलब्ध करायी जायेगी । 
समिति का निर्णय अन्तिम होगा । चयन से व्यथित व्यक्ति चयन समिति के 
निर्णय के विरुद्ध आदेश निर्गत की तिथि से 30 दिनों के अन्तर्गत जिला एवं 

सत्र न्यायालय में अपील दायर कर सकेंगें । 
( 3 ) अधिशेष विनियर मिलों को बन्द करने की प्रक्रिया 

जिले में अनुमान्य संख्या के अनुरूप विनियर मिलों के चयन के पश्चात अधिशेष 
विनियर मिलों को बन्द करा दिया जायेगा । इस हेतु अधिशेष विनियर मिलों को इस आशय का 
नोटीस भेजते हुये उन्हें सूचित किया जायेगा कि उनका विनियर मिल अचयनित रह गया है । 
अत: 30 दिनों के अन्तर्गत मिल के अन्तर्गत काष्ठ भंडार का निष्पादन कर विनियर मिल 
बन्द कर दें । यदि मिल स्वामी उसके पश्चात विनियर मिल बन्द नहीं करते हैं तो . 
विरुद्ध विधि सम्मत कार्रवाई की जायेगी । चयनित विनियर मिलों में से जिन विनियर मिलों को 
बिहार काष्ठ चिरान (विनियमन ) अधिनियम 1990 के तहत अनुज्ञप्ति प्राप्त है उनके अनुज्ञप्ति 
का नवीकरण किया जायेगा परन्तु जिन्हें अनुज्ञप्ति प्राप्त नहीं है उन्हें अनुज्ञप्ति निर्गत करने से 
पूर्व केन्द्रीय प्राधिकृत समिति की स्वीकृति प्राप्त किया जाना अनिवार्य होगा । 


(iv ) 

6. प्लाईवुड इण्डस्ट्रीज के वरीयता निर्धारण के सम्बंध में याचिका संख्या 202 / 95 में 
दायर आई0 ए0 सं0 2522 - 2523 में माननीय उच्चतम न्यायालय ने दिनांक 04 सितम्बर 
2009 को आदेश पारित कर मामले को केन्द्रीय प्राधिकृत समिति को वापस करते हुये मांगो की 
जांच कर प्रतिवेदन समर्पित करने हेतु कहा है । इस सम्बंध में माननीय उच्चतम न्यायालय के 
अंतिम निर्णय उपरांत मागदर्शन निर्धारित किया जायेगा । 

7. केन्द्रीय प्राधिकृत समिति के दिनांक 11 जून 2008 के अनुशंसा के आलोक में किसी 
जिला के लिये आरा मिलों की अंतिम वरीयता सूची के प्रकाशन तक उक्त जिला के सभी 
अनुज्ञप्ति प्राप्त आरा मिलों को चलने दिया जायेगा । परन्तु यह प्रावधान बिहार काष्ठ चिरान 
(विनियमन ) अधिनियम 1990 के प्रावधानों के उल्लंघन के कारण उक्त अधिनियम के तहत 
बन्द कराये गये आरा मिलों पर लागू नहीं होगा । इन आरा मिलों के अनुज्ञप्ति का नवीकरण 

जायेगा परन्तु संकल्प संख्या 760, दिनांक 13 नवम्बर 2003 के आलोक में 
अचयनित आरा मिल जिस अवधि में वास्तविक रूप से बंद रहे हैं उनके द्वारा उस अवधि के 
लिये नवीकरण शुल्क देय नहीं होगा । 

बिहार - राज्यपाल के आदेश से , 

अंजनी कुमार सिंह , 

सरकार के प्रधान सचिव । 

नागेन्द्र पाठक , 

अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 664 - 571 + 500 -डी०टी०पी० । 

Website : http ://egazette.bih.nic .in 


